



”مومنوں کی توہین بات ہے کہ جب وہ اللہ اور اس کے رسول کی طرف بلائے جائیں تاکہ وہ ان میں فیصلہ کریں تو کہیں کہ ہم نے (حکم) سن لیا اور مان لیا اور یہی لوگ فلاح پانے والے ہیں اور جو شخص اللہ اور اس کے رسول کی فرمانبرداری کرے گا۔ اور اس سے ڈرے گا تو ایسے ہی لوگ مراد کو پہنچنے والے ہیں۔“

اور فرمایا:

وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُبِينًا ۚ ... سورة الأحزاب ۳۶

”اور کسی مومن مرد اور مومن عورت کو حق نہیں ہے کہ جب اللہ اور اس کا رسول کسی امر کا فیصلہ کر دیں تو وہ اس میں اپنا بھی کچھ حق اختیار محفوظ رکھیں اور جو کوئی اللہ اور اس کے رسول کی نافرمانی کرے تو وہ راہ راست سے بھٹک کر صریح گمراہی میں مبتلا ہو گیا۔“

اور فرمایا:

فَلَا وَزَيْتٍ لِلْإِثْمَانِ حَتَّىٰ يَخْجَمُوا كَيْفَ شَاءَ فِيهَا شَجَرٌ يُهْتَمُّ بِهِنَّ ثُمَّ لِيَجِدُوا فِيهَا لُغْيًا وَنَارًا فَيَلْقَىٰ هُنَّ مِنْهَا غَيًّا وَسَاءَ مَا يَصِطُّونَ ۖ ... سورة النساء ۱۰

”تمہارے پروردگار کی قسم! یہ لوگ جب تک اپنے تنازعات میں تمہیں منصف نہ بنائیں اور جو فیصلہ تم کر دو اس سے اپنے دل میں تنگ نہ ہوں بلکہ اس کو خوشی سے مان لیں، تب تک مومن نہیں ہوں گے۔“

ان آیات کریمہ سے یہ بات واضح ہو گئی کہ تنازع کے وقت مومنوں کا طریقہ یہ ہے کہ وہ کتاب اللہ اور سنت رسول صلی اللہ علیہ وسلم کی طرف رجوع کرتے اور ان کے سامنے سر اطاعت خم کر دیتے ہیں نیز اس کے سوا ان کو کوئی اختیار نہیں۔ ایمان اسی سے مکمل ہوتا ہے بشرطیکہ وہ اس سے تنگ دل نہ ہوں بلکہ خوشی خوشی اس حکم کو تسلیم کر لیں اگر اس کے سوا کوئی اور رستہ اختیار کیا گیا تو وہ اس آیت کریمہ کے موجب ہوگا:

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ ۖ إِنَّهُمْ سَاءَ مَا يَحْكُمُونَ ۖ ... سورة النساء ۱۱۵

”اور جو شخص سیدھا راستہ معلوم ہونے کے بعد پیغمبر کی مخالفت کرے اور مومنوں کے راستے کے سوا دوسرے راستے پر چلے تو جدھر وہ چلتا ہے ہم اسے ادھر ہی چلنے دیں گے اور (قیامت کے دن) اسے جہنم میں داخل کریں گے اور وہ بری جگہ ہے۔“

اس تمہید کے بعد جو شخص بھی علو باری تعالیٰ کے بارے میں غور کرے گا اور اسے کتاب اللہ اور سنت رسول کی طرف لوٹائے گا تو اس کے سامنے یہ حقیقت واضح ہو جائے گی کہ تمام وجوہ دلالت کے ساتھ کتاب و سنت کی صراحت یہ ہے کہ اللہ تعالیٰ اپنی ذات پاک کے ساتھ اپنی تمام مخلوق سے اوپر ہے، قرآن مجید اور سنت رسول اللہ صلی اللہ علیہ وسلم کی مختلف عبارتوں میں اسے اس طرح بیان کیا گیا ہے:

۱۔ نمبر ایک اس بات کی تصریح کی گئی ہے کہ اللہ تعالیٰ آسمان میں ہے، مثلاً:

أَمْ أُنْفِثُ مِنْ فِي السَّمَاءِ أَنْ يُرْسِلَ عَلَيْكُمْ حَاصِبًا ۖ فَسَتَعْلَمُونَ كَيْفَ نُنزِّلُ ۖ ... سورة الملك ۱۷

”کیا تم اس سے، جو آسمان میں ہے، نڈر ہو کہ وہ تم پر مٹی اور کنکریاں اڑاتی آندھی بھیج دے، سو تم عنقریب جان لو گے کہ میرا ڈرانا کیسا ہے؟“

اور مریض کو دم کرنے والی دعا میں نبی صلی اللہ علیہ وسلم یہ بھی فرمایا کرتے تھے:



«رَبُّنَا اللَّهُ الَّذِي فِي السَّمَاءِ» (سنن ابی داود، الطب، باب کیف الرقی، ح: ۳۸۹۲)

”ہمارا رب وہ اللہ ہے جو آسمان میں ہے۔“

اور آپ صلی اللہ علیہ وسلم نے فرمایا:

«وَالَّذِي نَفْسِي بِيَدِهِ يَا مَنْ رَجُلٌ يَدْعُو امْرَأَتَهُ إِلَى فِرَاشِهَا فَتَأْتِي عَلَيْهِ الْإِكَانَ الَّذِي فِي السَّمَاءِ سَانِحًا عَلَيْنَا حَتَّى يَرْضَى عَيْنَنَا» (صحیح البخاری، بدء الخلق، باب اذا قال احدكم آمین والملائكة في السماء آمین، ح: ۳۳۴۰ و مسلم، النکاح، باب تحريم اتنا عما عن فراش زوجنا، ح: ۱۳۳۶ واللفظ له)

”اس ذات کی قسم جس کے ہاتھ میں میری جان ہے! جو شخص اپنی بیوی کو اپنے بستر کی طرف بلائے اور وہ انکار کر دے تو وہ ذات جو آسمان میں ہے، اس وقت تک اس سے ناراض رہتی ہے، جب تک کہ شوہر اپنی بیوی سے خوش نہ ہو جائے۔“

۲۔ نمبر دو اللہ تعالیٰ کی فوقیت کے بارے میں اس مرتبہ علوی تصریح وارد ہوئی ہے، ارشاد باری تعالیٰ ہے:

وَهُوَ الْقَابِضُ فَوْقَ عِبَادِهِ ۝۱۸ ... سورة الأنعام

”اور وہ اپنے بندوں کے اوپر ہے۔“

اور فرمایا:

يَتَّخِفُونَ رَبَّهُمْ مِنْ فَوْقِهِمْ ۝۵۰ ... سورة النحل

”وہ اپنے پروردگار سے، جو ان کے اوپر ہے، ڈرتے ہیں۔“

اور نبی صلی اللہ علیہ وسلم نے فرمایا: ہے:

«ان اللہ تَعَالَى قَضَى الْخَلْقَ كَتَبَ عِنْدَهُ فَوْقَ عَرْشِهِ إِنَّ رَضِيَتْ سِدْقَتُ غَضَبِي» (صحیح البخاری، بدء الخلق، باب ماجاء في قوله تعالى: وَهُوَ الَّذِي يَبْدَأُ الْخَلْقَ ثُمَّ يُعِيدُهُ ح: ۳۱۹۳ و صحیح مسلم، التوبة، باب سعة رحمة اللہ تعالیٰ وانها تغلب غضبه، ح: ۲۷۵۱)

”جب اللہ تعالیٰ نے مخلوق کو پیدا فرمایا تو اس نے اپنی کتاب میں لکھا دیا جو اس کے پاس عرش پر ہے کہ بے شک میری رحمت میرے غضب پر غالب ہے۔“

۳۔ نمبر تین اس بات کی تصریح و رد کہ چیزیں اس کی طرف چڑھتی اور اس کی طرف سے نازل ہوتی ہیں اور ظاہر ہے کہ صعود اوپر ہی کی طرف ہوتا ہے اور نزول اوپر سے نیچے کی طرف، جیسا کہ ارشاد باری تعالیٰ ہے:

إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ ۝۱۰ ... سورة الفاطر

”اس کی طرف پاکیزہ کلمات چڑھتے ہیں اور نیک عمل انہیں بلند کرتے ہیں۔“

اور فرمایا:



تَعْرِجُ الْمَلَائِكَةُ وَالرُّوحُ إِلَيْهِ ۚ ... سورة المعارج ۴

”اس کی طرف روح (الائین) اور فرشتے چڑھتے ہیں۔“

اور فرمایا:

يَذُرُّ الْأَمْزَمِينَ إِلَى الْأَرْضِ ثُمَّ يُعْرِجُ إِلَيْهِ ۚ ... سورة السجدة ۵

”وہی آسمان سے زمین تک (کے) ہر کام کا انتظام کرتا ہے، پھر وہ (معاملہ) اس کی طرف چڑھ جاتا ہے۔“

اور اللہ تعالیٰ نے قرآن کریم کے بارے میں فرمایا:

لَا يَأْتِيهِ الْبَطْلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ ۚ ... سورة فصلت ۴۲

”اس پر بھوٹ کا دخل آگے سے ہوتا ہے نہ پیچھے سے (اور یہ کتاب) دانا (اور) خوبوں والے (اللہ) کی اناری ہوئی ہے۔“

اور قرآن مجید میں اللہ تعالیٰ کا کلام ہے، فرمایا:

وَأَنْ أَعِدَّ مِنَ الشِّرْكَانِ اسْتِجَارَكَ فَأَجْرُهُ حَتَّىٰ يَسْمَعَ كَلِمَ اللَّهِ ۚ ... سورة التوبة ۱

”اور اگر کوئی مشرک پناہ کا طلب گار ہو تو اس کو پناہ دو یہاں تک کہ وہ کلام اللہ سن لے۔“

جب قرآن کریم اللہ کا کلام ہے اور اسی کی طرف سے نازل ہوا ہے، یہ بھی تو اللہ کی ذات کے علو کی دلیل ہے اور نبی صلی اللہ علیہ وسلم نے فرمایا ہے:

((يُنزَّلُ رَبُّنَا إِلَى السَّمَاءِ الدُّنْيَا حِينَ يَتَقَرَّبُ ثَلَاثُ اللَّيْلِ الْأَخْرَاقُ يُقُولُ مَنْ يَدْعُونِي...)) (صحیح البخاری، التہجد، باب الدعاء والصلوة من آخر الليل، ج: ۱۴۵، صحیح مسلم، صلاة المسافرين، باب الترغيب في الدعاء والذكر في آخر الليل والاباء فيه، ج: ۴۵۸)

”جب رات کا آخری تہائی حصہ باقی رہ جاتا ہے تو ہمارا رب تبارک و تعالیٰ آسمان دنیا کی طرف نزول فرماتا ہے (جس طرح اس کی ذات پاک کے شایان شان ہے) اور فرماتا ہے کہ کون ہے جو مجھ سے دعا کرے...“

حدیث براء بن عازب رضی اللہ عنہ میں ہے کہ نبی صلی اللہ علیہ وسلم نے انہیں اپنے بستر پر لیٹتے وقت کی جو دعا سکھائی تھی اس میں یہ کلمات بھی ہیں:

«أَمْسُتُ بِبَيْتِكَ الَّذِي أُنزِلَتْ فِيهِ وَبَيْتِكَ الَّذِي أُرْسِلَتْ» (صحیح بخاری، الدعوات، باب ما يقول اذا نام، ج: ۶۳۱، صحیح مسلم، الذكر والدعاء، باب ما يقول عند النوم واخذ المصحح، ج: ۲۴۱)

”میں تیری اس کتاب پر ایمان لایا جو تو نے نازل فرمائی اور تیرے اس نبی پر بھی ایمان لایا جسے تو نے مبعوث فرمایا۔“

۲۔ اللہ تعالیٰ کے علو کے ساتھ موصوف ہونے کی تصریح میں ارشاد باری تعالیٰ ہے:

سُبْحَانَ اسْمِ رَبِّكَ الْأَعْلَىٰ ۚ ... سورة الأعلىٰ ۱



”آپ اپنے سب سے بلند رتبہ کے نام کی تسبیح کریں۔“

اور فرمایا:

وَلَا يُوَدُّهُ حِفْظُهُمَا وَهُوَ الْعَلِيُّ الْعَظِيمُ ۲۵۵ ... سورة البقرة

”اور اس کے لیے ان دونوں (آسمان وزمین) کی حفاظت کچھ دشوار نہیں اور وہ بڑا بلند، نہایت عظمت والا ہے۔“

اور نبی صلی اللہ علیہ وسلم کی دعا کے الفاظ ہیں:

«يُحَيِّجُ رَبِّي الْأَعْلَى» (سنن ابی داؤد، الصلاة، باب ما يتقول الرجل في ركوعه وسجوده، ح: ۸۷۱ وجامع الترمذی، الصلاة، باب ماجاء في التسبیح فی الركوع والسجود، ح: ۲۶۲ وسنن النسائی، الافتتاح باب تعوذ القارئ... ح: ۱۰۰۹)

”پاک ہے میرا رب جو سب سے بلند و بالا ہے۔“

۵۔ نبی صلی اللہ علیہ وسلم کا آسمان کی طرف اشارہ کرنا، خصوصاً عرفہ کے عظیم وقوف کے وقت جس موقع سے اپنی زندگی میں آپ صلی اللہ علیہ وسلم اپنی امت کے سب سے عظیم اجتماع میں لوگوں سے بھجھا تھا:

«الْأَبْلَى بَلْغَتْ؛ قَالُوا: نَعَمْ فَقَالَ: أَلَلْتُمْ أَشْبَهَ» (صحیح البخاری، الحج، باب الخطبة ایام منی، ح: ۳۱، او صحیح مسلم، الحج، باب حجة النبی ﷺ، ح: ۱۲۱۸)

”کیا میں نے تم تک پہنچا دیا ہے؟“ لوگوں نے جواب دیا: ہاں، تو آپ نے فرمایا: ”اے اللہ! تو بھی گواہ ہو جا۔“

آپ اس موقع پر یہ کلمات فرماتے ہوئے اپنی انگلی کو آسمان کی طرف اٹھا کر لوگوں کی طرف لے آتے تھے اور ان کی طرف اشارہ کرتے جاتے تھے، جیسا کہ صحیح مسلم میں حضرت جابر رضی اللہ عنہ سے مروی حدیث میں اس بات کی صراحت ہے اور ظاہر ہے کہ اللہ تعالیٰ آسمان میں ہے، ورنہ آسمان کی طرف انگلی اٹھانے کے کوئی معنی نہ تھے۔

۶۔ نبی صلی اللہ علیہ وسلم نے جب ایک باندی سے بھجھا: ”اللہ کہاں ہے؟“ تو اس نے جواب دیا: آسمان میں۔ تب آپ نے فرمایا:

«أَخْبَيْنَا فَأَنَا مُؤْمِنَةٌ» (صحیح مسلم، المساجد، باب تحريم الكلام في الصلاة... ح: ۵۳۷)

”اے آزاد کردو، یہ مومنہ ہے۔“

امام مسلم رحمہ اللہ نے اس واقعہ کو معاویہ بن حکم سلمی رضی اللہ عنہ کی ایک طویل حدیث میں روایت کیا ہے اس سے اللہ تعالیٰ کا ذاتی علو نہایت صراحت کے ساتھ ثابت ہو رہا ہے، کیونکہ حرف استنہام آئین کے ساتھ مکان کے بارے میں سوال کیا گیا ہے نبی صلی اللہ علیہ وسلم نے جب اس عورت سے بھجھا کہ اللہ کہاں ہے اور اس نے اس کا یہ جواب دیا کہ وہ آسمان میں ہے، تو نبی صلی اللہ علیہ وسلم نے اللہ تعالیٰ کے آسمان میں ہونے کی تائید فرمائی اور آپ نے جو یہ فرمایا: ”اے آزاد کردو، یہ مومنہ ہے۔“ تو اس سے معلوم ہوا کہ کوئی شخص اس وقت تک مومن نہیں ہو سکتا جب تک یہ اقرار نہ کرے اور یہ عقیدہ نہ رکھے کہ اللہ تعالیٰ آسمان میں ہے۔

کتاب اللہ اور سنت رسول صلی اللہ علیہ وسلم میں مختلف انواع و اقسام کے ایسے دلائل موجود ہیں جن کا تعلق سماع اور خبر سے ہے، اور جو اس بات پر دلالت کرتے ہیں کہ اللہ تعالیٰ اپنی ذات پاک کے ساتھ اپنی ساری مخلوق کے اوپر ہے اس بارے میں دلائل اس قدر زیادہ ہیں کہ ان سب کو اس جگہ بیان کرنا ممکن نہیں۔ ان نصوص کے تقاضے کے مطابق سلف صالحین علیہما السلام نے بالاجماع اللہ کے لیے ذاتی علو کو ثابت کیا ہے اور کہا ہے کہ اللہ سبحانہ و تعالیٰ اپنی ذات کے ساتھ اپنی ساری مخلوق سے اوپر اور بلند ہے جیسا کہ ان کا اس بات پر



بھی اجماع ہے کہ معنوی طور پر بھی، یعنی اپنی صفات کے اعتبار سے بھی اللہ تعالیٰ کی ذات بلند و بالا اور ارفع و اعلیٰ ہے۔ ارشاد باری تعالیٰ ہے:

وَلَهُ الْمَثَلُ الْأَعْلَىٰ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ ۚ ۲۷ ... سورة الروم

”اور آسمانوں اور زمین میں اس کی شان نہایت بلند ہے اور وہ غالب، حکمت والا ہے۔“

اور فرمایا:

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا ۚ ۱۸۰ ... سورة الأعراف

”اور اللہ کے سب نام ہی لچھے ہیں، سو تم اس کو اس کے ناموں سے پکارا کرو۔“

اور فرمایا:

فَلَا تَضْرِبُوا لِلَّهِ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ ۚ ۷۴ ... سورة النحل

”پس (لوگو!) اللہ کے بارے میں (غلط مثال) نہ بناؤ بلاشبہ (صحیح مثالوں کا طریقہ) اللہ ہی جانتا ہے تم نہیں جانتے۔“

اور فرمایا:

فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ ۚ ۲۲ ... سورة البقرة

”پس کسی کو اللہ کا ہمسر نہ بناؤ اس حال میں کہ تم جانتے ہو۔“

اللہ تعالیٰ کے ذاتی علو پر جس طرح نصوص کتاب و سنت اور اجماع سلف دلالت کرتے ہیں، اسی طرح عقل و فطرت بھی اس بات پر دلالت کرتی ہے۔ جہاں تک عقل کی دلالت کا تعلق ہے تو کہا جائے گا کہ بے شک علو صفت کمال ہے اور کمال کی ضد صفت نقص ہے اور اللہ تعالیٰ کی ذات پاک کے لیے صفات کمال ہی ثابت ہیں، لہذا واجب ہے کہ ”علو“ کو بھی اللہ تعالیٰ کے لیے ثابت مانا جائے اور اللہ تعالیٰ کی ذات کے لیے کسی چیز کو ثابت کرنے سے اللہ کی ذات میں نقص لازم نہیں آتا کیونکہ اللہ تعالیٰ کا صفت ”علو“ سے متصف ہونا اس بات کو متضمن نہیں کہ اس کی مخلوقات میں سے کوئی چیز اس کا احاطہ کیے ہوئے ہے۔ اگر کوئی ایسا گمان کرتا ہے تو اس کا اس قسم کا وہم، گمراہی اور بے عقلی ہے۔

جہاں تک اللہ تعالیٰ کے ذاتی علو پر فطرت کی دلالت کا تعلق ہے تو اس کا ثبوت یہ ہے کہ جو شخص بھی اللہ تعالیٰ کو پکارے، خواہ اس کی یہ پکار عبادت کے طور پر ہو یا دعا کے طور پر اس موقع سے اس کا دل اس پکارتے وقت آسمان کی طرف متوجہ ہو جاتا ہے اور دعاء کرنے والا تقاضائے فطرت کے مطابق آسمان کی طرف لپٹنے دونوں ہاتھوں کو اٹھالیتا ہے، جیسا کہ ہمدانی نے ابوالمعالی الجوبینی سے کہا تھا: ”جب بھی کوئی عارف کہتا ہے: یا رب! تو وہ لپٹنے دل میں ضرورتاً طلب علو کو موجزن پاتا ہے۔“ یہ سن کر امام جوینی نے لپٹنے سر پر طمانچا مارنا اور یہ کہنا شروع کر دیا: ”ہمدانی نے مجھے حیران کر دیا، ہمدانی نے مجھے حیران کر دیا۔“ ان کے بارے میں اسی طرح منقول ہے، خواہ صحیح ہو یا نہ ہو، بہر حال ہم میں سے ہر ایک محسوس اسی طرح کرتا ہے۔

”حضرت ابوہریرہ رضی اللہ عنہ سے مروی ہے کہ نبی صلی اللہ علیہ وسلم نے ایک شخص کا ذکر کیا جو آسمان کی طرف لپٹنے دونوں ہاتھ پھیلا کر کہتا ہے: یا رب! یا رب!... الخ (صحیح مسلم، الزکاة، باب قبول الصدقة من الکسب الطیب... حدیث: ۱۰۱۵)



پھر آپ یہ بھی دیکھتے ہیں کہ نمازی جب نماز پڑھتا ہے، تو اس کا دل آسمان کی طرف ہوتا ہے خصوصاً حالت سجدہ میں جب وہ یہ کہتا ہے :

«سُبْحَانَ رَبِّيَ الْأَعْلَى» (سنن ابی داؤد، الصلاة، باب ما يقول الرجل في ركوعه وسجوده، ح: ۸۷۱ وجامع الترمذی، الصلاة، باب ماجاء في التسبیح في الركوع والسجود، ح: ۲۶۲ وسنن النسائی، الافتتاح باب تعوذ القارئ... ح: ۱۰۰۹)

”پاک ہے میرا رب جو سب سے بلند و بالا ہے۔“

اس لیے کہ وہ جانتا ہے کہ اس کا معبود آسمان میں ہے جو پاک اور بلند ہے۔

ان لوگوں نے جو یہ کہا کہ اللہ تعالیٰ شش جہات سے خالی ہے، تو یہ قول اپنے عموم کے اعتبار سے باطل ہے کیونکہ یہ اس چیز کے ابطال کا تقاضا کرتی ہے جسے اللہ تعالیٰ نے اپنی ذات پاک کے لیے ثابت کیا ہے اور اسے اس شخص نے بھی اللہ تعالیٰ کے لیے ثابت کیا ہے جو ساری مخلوق میں سے اللہ تعالیٰ کے بارے میں زیادہ جانتے والا اور اللہ تعالیٰ کی سب سے زیادہ تعظیم بجالانے والا ہے، اور وہ اللہ تعالیٰ کے رسول حضرت محمد صلی اللہ علیہ وسلم ہیں۔ انہوں نے بیان فرمایا ہے کہ اللہ سبحانہ و تعالیٰ آسمان میں ہے اور آسمان جہت علویں ہے۔ اگر ان لوگوں کی اس بات کو درست مان لیا جائے کہ اللہ تعالیٰ شش جہات سے خالی ہے، تو اس کا تقاضا یہ ہے کہ اللہ تعالیٰ کی ذات کو معدوم قرار دے دیا جائے، کیونکہ شش جہات سے مراد اوپر نیچے، دائیں بائیں، پیچھے اور آگے ہے اور ہر موجود چیز کے ساتھ ان جہتوں میں سے کوئی نہ کوئی جہت متعلق ہوتی ہے، اور یہ بات بدیہی طور پر معلوم اور عیاں ہے، لہذا جب اللہ تعالیٰ کی ذات پاک سے ان شش جہات کی نفی کر دی جائے تو اس سے لازم آئے گا کہ وہ معدوم ہے۔ ذہن اگرچہ اللہ تعالیٰ کی ذات کو موجود اور ان نسبتوں میں سے کسی نسبت کے ساتھ تعلق سے خالی فرض (خیال) کرنا یا قرار دیتا ہے لیکن یہ ایک مفروضہ ہی ہے خارج (یعنی حقیقت) میں اس کا کوئی وجود نہیں، کیونکہ ہم اس بات پر ایمان رکھتے اور اللہ تعالیٰ کے ساتھ ایمان لانے والے ہر مومن کے لیے اس بات کو ضروری سمجھتے ہیں کہ وہ اس مسئلہ پر بھی ایمان لائے کہ اللہ تعالیٰ اپنی مخلوق سے اوپر ہے، جیسا کہ کتاب و سنت، اجماع سلف اور عقل و فطرت کی دلالت سے معلوم و مفہوم ہے، جیسا کہ ہم قبل ازیں بیان کرتے چلے آئے ہیں۔

اس کے ساتھ ساتھ ہمارا اس بات پر بھی ایمان ہے کہ اللہ تعالیٰ ہر چیز کا احاطہ کیے ہوئے ہے بلاشبہ مخلوقات میں سے کوئی چیز اس کی ذات گرامی کا احاطہ نہیں کر سکتی اور اس کی ذات پاک اپنی مخلوق سے بے نیاز ہے، وہ مخلوق میں سے کسی کا محتاج نہیں۔ ہماری رائے یہ بھی ہے کہ کسی مومن کے لیے یہ جائز نہیں کہ وہ لوگوں میں سے کسی کے قول کی وجہ سے خواہ وہ کوئی بھی ہو، کتاب و سنت کے دائرے سے باہر نکلے، جیسا کہ قبل ازیں اس سوال کے جواب کے آغاز میں ہم یہ بیان کر چکے ہیں۔

انہوں نے جو یہ کہا ہے: ”بے شک اللہ تعالیٰ مومن کے دل میں ہے“ تو اس بات کی کتاب اللہ، سنت رسول (صلی اللہ علیہ وسلم) اور ہمارے علم کی حد تک یا سلف صالحین میں سے کسی کے قول سے کوئی دلیل نہیں ہے، اور پھر علی الاطلاق بھی یہ بات باطل ہے کیونکہ اگر اس بات سے مراد یہ لیا جائے کہ اللہ تعالیٰ بندے کے دل میں حلول کیے ہوئے ہے تو اس قسم کا معتقد رکھنا قطعی طور پر باطل ہے کیونکہ اللہ تعالیٰ کی ذات پاک اس سے بہت ہی عظیم الشان اور بے حد جلیل القدر ہے کہ وہ کسی بندے کے دل میں حلول کرے۔ عجیب بات یہ ہے کہ ایک شخص کا دل اس بات سے تو تنفر محسوس کرے جو کتاب و سنت سے ثابت ہے کہ اللہ تعالیٰ آسمان میں ہے لیکن اس بات پر اس کا دل مطمئن ہو جائے جس کی کتاب و سنت سے کوئی دلیل نہیں کہ اللہ تعالیٰ مومن کے دل میں ہے۔ کتاب و سنت میں ایسا کوئی ایک حرف بھی نہیں جس سے یہ ثابت ہوتا ہو کہ اللہ تعالیٰ مومن کے دل میں ہے۔

اور اگر اس بات سے مراد یہ ہے کہ مومن اپنے دل میں ہمیشہ اپنے رب تعالیٰ کو یاد کرتا رہتا ہے تو یہ بات حق ہے، لیکن واجب یہ ہے کہ اس کا اظہار ایسی عبارت سے ہو جو اس حقیقت کو بیان کرتی اور باطل مدلول کی نفی کرتی ہو، مثلاً: یوں کہا جاسکتا ہے کہ اللہ تعالیٰ کا ذکر ہمیشہ مرد مومن کے دل میں ہوتا ہے۔ اس طرح بات کرنے والوں کے کلام سے بظاہر یوں معلوم ہوتا ہے کہ ان کا ارادہ یہ ہے کہ اللہ تعالیٰ کے آسمان میں ہونے کے بجائے اس معتقد کو اس کے بدلہ اختیار کریں کہ ”وہ مومن کے دل میں ہے“ اس معنی کے اعتبار سے یہ بات بالکل باطل ہے۔

مومن کو اس بات کے انکار سے ڈرنا چاہیے جس پر کتاب اللہ، سنت رسول اللہ اور اجماع سلف دلالت کرتے ہوں اور اسے ایسی مجمل اور مبہم باتیں اختیار نہیں کرنی چاہئیں جن میں حق اور باطل دونوں معنوں کا احتمال ہو، بلکہ اسے چاہیے کہ سب سے پہلے ایمان لانے والے مہاجرین و انصار کے رستے کو اختیار کرے تاکہ وہ بھی اس آیت کریمہ کا مصداق بن جائے :



وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُمْ وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ جُلُودًا فِيهَا أَبَدًا ذَٰلِكَ الْفَوْزُ الْعَظِيمُ ۝ ۱۰۰ ... سورة التوبة

”جن لوگوں نے سبقت کی (یعنی سب سے) پہلے (ایمان لائے) مہاجرین میں سے بھی اور انصار میں سے بھی اور جنہوں نے نیکو کاری کے ساتھ ان کی پیروی کی اللہ ان سے خوش ہے اور وہ اللہ سے خوش ہیں اور اس نے ان کے لیے باغات تیار کیے ہیں جن کے نیچے نہریں بہ رہی ہیں (اور) وہ ہمیشہ ان میں رہیں گے، یہ بڑی کامیابی ہے۔“

اللہ تعالیٰ ہمیں اور آپ کو انہی بندوں میں سے بنا سے (جو سابقین اولین) کے نقش قدم پر قائم و دائم ہوں اور ہم سب کو اپنی رحمت سے سرفراز فرمائے، بے شک وہی عطا فرمانے والا ہے۔

هذا ما عندي والله اعلم بالصواب

## فتاویٰ ارکان اسلام

عقائد کے مسائل: صفحہ 77

محدث فتویٰ